

Monteneqronun sabiq prezidenti:

"Avropa İttifaqının gələcəyinə inanmıram"

"Avropa İttifaqı dəyişikliklər dövrünə qədəm qoyub. Bu gün biz siyasi dəyişikliklərlə qarşılaşırıq. Rusiya Qərbə qarşı müharibə başladıb. İlk hədəf kimi də Avropa qitəsini götürüb. Avropa İttifaqı hələ ki, Atlantik okeanında mövcudluğunu isbat etməlidir".



AZƏRTAC xəbər verir ki, bunu Monteneqronun sabiq prezidenti Milo Đukanoviç XI Qlobal Bakı Forumunun sonuncu günündə "Regional perspektivlər: Avropa İttifaqı və onun qonşuları" panel müzakirəsində çıxış edərkən deyib.

Sabiq prezident əsas məsələnin Avropa İttifaqının təsisat olaraq üzv ölkələrin təhlükəsizliyini qoruyub-qorumaması ilə bağlı olduğunu vurğulayıb.

"Avropa İttifaqının bununla bağlı uğurlu siyasəti iflic vəziyyətinə düşdü. Bu təşkilatda siyasi müstəvidə problemlər müşahidə olunmaqdadır. Hesab edirəm ki, Avropa İttifaqı üçün ilkin prioritet Qərbi Balkanlardır. Bu regionda son 10 il ərzində vəziyyət daha da gərginləşib. Biz etnik cəmiyyətlərin hökm sürdüyü bir zamanda yaşayırıq. Əgər Avropa İttifaqı dağılsa, bu, Qərbi Balkanlarda böyük güclərin cəmləşməsinə səbəb ola bilər. Mən özüm Avropa İttifaqının gələcəyinə inanmıram", - deyərək M.Đukanoviç qeyd edib.